

I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

BANK ĊENTRALI EWROPEW

OPINJONI TAL-BANK ĊENTRALI EWROPEW

tas-6 ta' Jannar 2009

dwar proposta għal Regolament tal-Parlament Ewropew u tal-Kunsill dwar hlas transkonfinali fil-Komunità

(CON/2009/1)

(2009/C 21/01)

Introduzzjoni u bażi legali

Fil-31 ta' Ottubru 2008 il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal Regolament tal-Parlament Ewropew u tal-Kunsill dwar hlas transkonfinali fil-Komunità ⁽¹⁾, li jibdel u jhassar ir-Regolament (KE) Nru 2560/2001 ⁽²⁾ (minn hawn 'il quddiem ir-"regolament propost").

Il-kompetenza tal-BĊE biex jippreżenta opinjonijiet hija bbażata fuq l-Artikolu 105(4) tat-Trattat li jstabbilixxi l-Komunità Ewropea u l-Artikolu 3.1, l-Artikolu 4(a) u l-Artikolu 5 tal-Istatut tas-Sistema Ewropea tal-Banek Ċentrali u l-Bank Ċentrali Ewropew, billi r-regolament propost fih dispożizzjonijiet dwar l-operazzjoni bla xkiel ta' sistemi ta' hlas u l-gbir tal-istatistika tal-bilanċ tal-hlasijiet. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

Il-BĊE jinnota li l-għan tar-regolament propost ikopri mhux biss tranżazzjonijiet ta' hlas elettroniku u trasferimenti ta' kreditu transkonfinali imma wkoll krediti diretti transkonfinali. Dan huwa skont l-isforzi biex jit-lahaq is-Suq Intern għal servizzi ta' hlasijiet u bit-tnedija taż-Żona Unika ta' Pagamenti bl-euro (SEPA) b'mod partikolari u l-BĊE jilqa' dan b'sodisfazzjon. Madankollu, ir-regolament propost iqajjem xi kwistjonijiet ukoll, li huma spjegati iktar 'l isfel, li jeħtieġu kunsiderazzjoni mill-qrib.

Osservazzjonijiet speċifiċi

1. *Dispożizzjonijiet fuq ir-rappurtar tal-bilanċ tal-hlasijiet*
 - 1.1. Fir-rigward tad-dispożizzjonijiet proposti fuq ir-rappurtar tal-bilanċ tal-hlasijiet (BtH), il-BĊE jikkunsidra li huwa essenzjali li tinstab soluzzjoni li ma tpoġġix fir-riskju la l-htigijiet essenzjali tal-utent għall-istatistika tal-bilanċ tal-hlasijiet taż-żona tal-euro u nazzjonali u lanqas it-tnedija fwaqtha tas-SEPA.

⁽¹⁾ KUMM(2008) 640 finali.

⁽²⁾ Ir-Regolament (KE) Nru 2560/2001 tal-Parlament Ewropew u tal-Kunsill tad-19 ta' Diċembru 2001 dwar pagamenti transkonfini Peuro, ĠU L 344, 28.12.2001, p. 13.

- 1.2. L-iżvilupp ta' SEPA jimplika li s-sistemi tar-rappurtar tal-BtH ibbażati primarjament fuq *data* tal-hlasijiet ma jistgħux jinżammew kif inhuma, fir-rigward tal-hlasijiet feuro ġewwa l-UE. Ir-riforma ta' dawk is-sistemi tista' jinvolvi mhux biss obbligi ta' rappurtar konsiderevolment anqas għall-banek ⁽¹⁾ iżda wkoll zieda fil-piż ta' rappurtar ta' dawk li mhumiex banek u dan għandu jkun limitat kemm jista' jkun (eż. bl-applikazzjoni ta' teknika ta' sħarriġ u kampjunatura xierqa). Fl-istess hin għandu jkun żgurat li l-istatistika tal-BtH tista' tkompli tingabar bl-affidabilità, il-frekwenza u b'puntwalità akbar li huma meħtieġa għat-tfassil tal-politika monetarja tal-BĊE.
- 1.3. Il-BĊE jilqa' b'sodisfazzjon il-proposta fl-Artikolu 5(1) biex jiżded il-limitu tal-eżenzjoni għar-rappurtar tal-BtH sa EUR 50 000 u jirrikonoxxi li dan huwa diġà fis-seħh fil-biċċa l-kbira tal-Istati Membri, li diġà qalbu għal kollox jew hađu passi biex jiġbru *data* permezz ta' sorsi alternattivi (*data* amministrattiva, jew sħarriġ/rappurtar dirett) aktar milli minn sistemi ta' hlas, jew sorsi kumplimentari żviluppati għal *data* ta' hlasijiet.
- 1.4. Il-kumpanniji l-kbar għandhom rwol kruċjali fil-ġbir tal-istatistika tal-BtH. Iżda għandhom it-tendenza li jiċċentralizzaw il-hlasijiet tagħhom f'entitajiet speċjalizzati u għalhekk il-hlasijiet tagħhom qed ikunu dejjem aktar sknessi mill-metodu bbażat fuq sħarriġ. L-entitajiet iż-żgħar jistgħu jiġu ttrattati abbazi tal-kampjunatura.
- 1.5. Biex jitkejjel u jiġi ffukat l-għan tal-istħarriġ relatat mar-rappurtar tal-BtH, il-BĊE jissuġġerixxi li sorsi oħrajn amministrattivi u ta' *data* statistika, bħall-fajls tad-*data* tal-VAT, INTRASTAT, Reġistri tal-Kumpanniji u Statistika tan-Negozju Strutturali, jittejjbu meta jkun meħtieġ u possibbli, biex ikunu jistgħu jintużaw għall-identifikazzjoni tal-entitajiet li ser jiġu mistħarġa jew għall-ġbir ta' informazzjoni fuq tranzazzjonijiet transkonfinali. Il-prattici tajbin fuq l-użu ta' dawk id-*data* jistgħu jiġu skambjati diġà fost il-kompilaturi tal-BtH. Bil-kontra, minghajr preġudizzju għall-piż fuq dawk li jwieġbu, ir-regolamenti dwar dawk is-sorsi għandhom jippermettu identifikazzjoni aħjar ta' tranzazzjonijiet transkonfinali, speċjalment fir-rigward tas-servizzi.
- 1.6. Il-BĊE jilqa' b'sodisfazzjon l-introduzzjoni tal-Artikolu 5(3), billi jikkjarifika li rekwiżiti tal-istatistika li ma jhallu l-ebda impatt fuq l-ipproċessar shih ta' hlasijiet SEPA mill-fornituri tas-servizzi tal-hlasijiet, u li jista' jiġi awtomatizzat għal kollox mill-fornituri tas-servizzi tal-hlasijiet, m'għandhomx ikunu sugġetti għal xi limitu ta' eżenzjoni.
- 1.7. Il-BĊE jikkunsidra d-*data* tal-hlasijiet bhala għodda potenzjalment utli b'mod partikolari biex tiġi identifikata l-popolazzjoni li tirrapporta li ser tiġi mistħarġa, jiġifieri biex jitwaqqaf u jinżamm reġistru ta' azjendi attivi internazzjonali ⁽²⁾. Dan jirrigwarda informazzjoni li hija faċilment disponibbli għall-banek u li tista' tinghata lill-kompilaturi tal-BtH b'mod għal kollox awtomatizzat f'intervalli raġonevoli, inkluż, minn naha, l-oqsma mandatarji tal-messaġġ SEPA (inkluż in-Numri tal-Kont tal-Bank Internazzjonali (IBANs) ta' pagatur u min jithallas) u, min-naha l-oħra, kull *data* ta' referenza oħra li għandhom jintużaw u/jew jinħażnu mill-banek (eż. għall-finijiet kontra l-ħasil tal-flus u l-finanzjament kontro terroristiku), bħall-indirizzi tad-detenturi tal-kontijiet. Imbagħad dawn id-*data* jistgħu jintrabtu mar-reġistru tan-negozju tal-istatistika nazzjonali. Dan il-metodu għandu jkun possibbli fid-diskrezzjoni ta' kull kompilatur nazzjonali tal-BtH. Billi huwa jħares il-kundizzjonijiet elenkati fl-Artikolu 5(3), dan il-metodu m'għandux ikun sugġett għal xi limitu fir-rappurtar.
- 1.8. Għall-gejjieni, fil-kuntest tas-SEPA, entitajiet mhux finanzjarji jistgħu jagħzlu li jzommu l-kont bankarju tagħhom ma' bank li huwa residenti f'pajjiż iehor tal-UE. Jekk u meta jiġri dan, l-informazzjoni kif iddefinita fl-Artikolu 5(3) tar-regolament propost, li hija bbażata fuq l-assunzjoni li l-banek u

⁽¹⁾ Skond l-Artikolu 1(3) tar-regolament propost, il-banek xorta jibqgħu meħtieġa li jirrapportaw it-tranzazzjonijiet finanzjarji u mhux finanzjarji transkonfinali tagħhom.

⁽²⁾ B'mod partikolari dan japplika għall-imprizi ta' daqs żgħir u medju (SMEs) li jircievu hlasijiet minn u/jew jibagħtu hlasijiet lil kontijiet bankarji mhux residenti (jiġifieri kontijiet bankarji b'kodiċi tal-pajjiż mhux residenti fih). Dan jista' jservi ta' indikazzjoni li dawn l-SMEs x'aktarx jagħmlu tranzazzjonijiet transkonfinali. L-IBAN (bil-kodiċi tal-pajjiż fih) fil-messaġġ SEPA jista' jintuza bhala prokura biex jiġu identifikati dawn l-SMEs.

d-detenturi tal-kontijiet tagħhom generalment jirrisjedu fl-istess pajjiż, tista' ma tipprovdix aktar valutazzjoni sodisfacenti tal-popolazzjoni li qed tirrapporta. F'kuntast b'hal dan, u biex il-Kummissjoni tiġi meghjuna, il-BĊE huwa lest li jivvaluta ulterjorment safejn żviluppa dan il-fenomeni. Jekk sar sinjifikattiv, l-inkluzjoni mill-banek tal-pajjiż ta' residenza ta' pagatur fil-messaġġ SEPA għandu jerga' jiġi kkunsidrat⁽¹⁾. Dan jippermetti identifikazzjoni awtomatika u mhux ambigwa tal-ħlasijiet transkonfinali mill-bank ta' min jithallas f'kull każ. Din il-proċedura għandha tiġi applikata mingħajr limitu.

- 1.9. Biex jittaffa aktar il-piż tar-rappurtar ta' aġenti kemm finanzjarji kif ukoll dawk mhux finanzjarji, il-BĊE jappoġġa l-inizjattivi kollha li jiffaċilitaw l-iskambju ta' informazzjoni bejn kompilaturi, għall-fini-statistiċi biss. Dan jista' jeħtieġ l-eliminazzjoni ta' impedimenti legali għall-iskambju ta' informazzjoni fost l-awtoritajiet tal-istatistika tal-UE, filwaqt li jinżammew is-salvagwardji tal-kunfidenzjalità meħtieġa. Biex jgħin lill-Kummissjoni, il-BĊE huwa lest li jfittex mezzi biex isir progress f'dan il-qasam.
- 1.10. Fir-rigward tal-proposta għat-tneħħija tar-rekwiżiti tar-rappurtar nazzjonali bbażat fuq is-*settlement* fuq fornituri tas-servizz tal-ħlas mill-1 ta' Jannar 2012, kif intqal fl-Artikolu 5(2) tar-regolament propost, il-BĊE jenfasizza l-bżonn għal soluzzjoni provvizorja għall-Istati Membri li għadhom jiddependu fuq rappurtar ibbażat fuq is-*settlement* sakemm tinstab soluzzjoni armonizzata għal kollox mal-Ewropea kollha. Giet diskussa soluzzjoni provvizorja b'hal din ġewwa l-Eurosistema u rriżultat din il-proposta mill-BĊE:

- Qasam wiehed tal-messaġġ ta' ħlas SEPA għandu jintuza matul dan il-perijodu provvizorju għar-rappurtar b'mod għal kollox armonizzat (inkluz lista ta' kodiċi waħda u metodoloġija waħda għall-applikazzjoni ta' din il-lista tal-kodiċi). Il-klijenti fl-Istati Membri li jimplimentaw dan il-metodu jkunu meħtieġa li jipprovdu l-informazzjoni biex jimlew f'qasam wiehed opzjonali vojt, li jeżisti diġà, fil-messaġġ SEPA (qasam 'Rappurtar Regulatorju'). Sett komuni ta' regoli ta' użu għandu jiġi applikat mill-banek kollha f'dawn l-Istati Membri biex b'hekk tinholoq Komunità ta' Servizz Opzjonali Addizzjonali waħda (AOS). Is-sett ta' regoli ta' użu japplikaw biss bejn Stati Membri li jiddeciedu li jimplimentaw dan il-metodu. L-EPC għandu jiġi infurmat u mitlub jgħin fil-koordinazzjoni tal-implimentazzjoni tal-AOS.
- Banek u klijenti li joqgħodu fl-Istati Membri li ma jimplimentawx dan il-metodu la jkollhom jadottaw is-sett ta' regoli ta' użu u lanqas ma jkollhom jintroduċu, jitrażmettu jew jaqraw il-kodiċijiet tal-BtH. Infrastrutturi li jipprovdu servizzi ta' ħlas fl-Ewropa kollha jkollhom jadottaw is-sett ta' regoli ta' użu biss jekk joffru servizzi lil banek u klijenti residenti fl-Istati Membri li jużaw dan il-metodu.
- Il-proċess kollu jeħtieġ l-użu ta' lista ta' kodiċi armonizzat waħda dwar in-natura ekonomika tat-tranzazzjonijiet li qegħdin fil-bażi, u metodoloġija waħda biex tiġi applikata din il-lista tal-kodiċi. Din il-lista tiġi pprovduta mill-BĊE. Ladarba tiddaħhal din l-informazzjoni kkodifikata fil-messaġġ SEPA, tiġi ttrattata b'mod awtomatiku komplet mill-banek mingħajr ma jiġi mtellef l-iprocessar shiħ tal-ħlas.

Barra minn dan l-BĊE jirrakkomanda li jiġu osservati mill-qrib l-iżviluppi fis-snin li ġejjin, wara li jitqiesu l-iżviluppi tekniċi fis-SEPA u l-iżviluppi fil-metodi ta' ġbir statistiku.

2. *Klawsola għal revizzjoni — użu tal- Kodiċi tal-Identifikazzjoni tal-Bank (BIC)*

- 2.1. Skont l-Artikolu 12(1) tar-regolament propost, sa mhux aktar tard mill-31 ta' Diċembru 2012, il-Kummissjoni għandha tippreżenta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Bank Ċentrali Ewropew rapport dwar l-użu tal-IBAN u tal-BIC fir-rigward tal-awtomazzjoni tal-pagamenti, flimkien ma' kwalunkwe proposta xierqa. Fuq l-assunzjoni li l-għan ta' din id-dispożizzjoni huwa biex jiġi ffaċilitat u jsir aktar effiċjenti l-bidu tal-ħlasijiet, il-BĊE jappoġġa l-abolizzjoni possibbli tal-ħtieġa ta' klijenti bl-immnut li jużaw il-BIC jekk l-użu tal-IBAN biss huwa teknika-ment possibbli, billi dan itaffi l-piż li jiġu pprovduti żewġ identifikaturi differenti.

⁽¹⁾ Jekk jittiehed dan il-pass, il-Kunsill tal-ħlasijiet Ewropew (EPC) ikollu jintalab li jagħmel obligatorju l-qasam eżistenti fuq il-pajjiż ta' residenza ta' pagatur, b'ħaliss dan huwa opzjonali fil-messaġġ SEPA (u possibbilment ikun hemm ftehim fuq kodifikazzjoni).

- 2.2. L-IBAN għie introdott bhala rekwiżit mandatarju għal hlas indaqš taht ir-Regolament (KE) Nru 2560/2001 u, fil-fehma tal-BĊE, wera li kien il-pedament għall-istandardizzazzjoni ta' hlasijiet fil-kuntest tas-SEPA billi jsahhah l-ipproċessar shih tal-hlasijiet u jiffacilita l-verifika tan-numri tal-kontijiet. Għalhekk, il-BĊE jirrakkomanda bis-shih li jinżamm l-użu mandatarju tal-IBAN. Il-BĊE jinnota wkoll li l-introduzzjoni ta' format standard simili għall-kontijiet ta' titoli bl-istess mod bhas-sistema tal-IBAN tista' ttejjeb is-sistema tal-kunflitti tal-ligijiet ta' titoli intermedjati.

3. *Imposti għall-tranzazzjonijiet ta' hlasijiet transkonfinali u hlasijiet nazzjonali korrispondenti*

L-Artikolu 3(1) tar-regolament propost jipprovdi għall-prinċipju tal-ugwaljanza ta' imposti dwar hlasijiet transkonfinali u hlasijiet domestiċi korrispondenti 'tal-istess valur'. L-uniku kriterju għall-identifikazzjoni tal-hlas domestiċi korrispondenti fir-regolament propost hija r-referenza għall-valur ta' dawn il-hlasijiet ekwivalenti. F'dan ir-rigward, il-BĊE huwa mħasseb li d-dispożizzjoni imsemmija aktar 'il fuq tista' ma tipprovdi lill-fornituri ta' servizz ta' hlas b'linji ta' gwida adegwati ta' interpretazzjoni fir-rigward tal-kunċett ta' hlasijiet domestiċi korrispondenti. Għaldaqstant, il-BĊE jipproponi li jiġi introdott paragrafu li jstabbilixxi l-kriterji ta' valutazzjoni bażiċi biex tiġi żgurata l-applikazzjoni uniformi tiegħu għewwa l-Komunità, minflok ma l-fornituri ta' servizz ta' hlas jithallew b'marġni ta' diskrezzjoni wiesa' fir-rigward tal-interpretazzjoni tiegħu.

4. *Ambitu ta' applikazzjoni*

Ir-Regolament (KE) Nru 2560/2001 japplika għall-'istituzzjonijiet', u l-Artikolu 2(e) jiddefinixxom bhala 'kull persuna naturali jew legali li, bhala negozi, tesegwixxi hlasijiet transkonfini'. Isegwi li l-BĊE u lanqas il-banek ċentrali nazzjonali (BĊNi) ma huma koperti bir-Regolament (KE) Nru 2560/2001. Din is-sitwazzjoni tinbidel bl-Artikolu 2(5) tar-regolament propost, li japplika għall-fornituri ta' servizzi ta' hlas iddefiniti, *inter alia*, bhala 'kwalunkwe mill-kategoriji msemmija fl-Artikolu 1(1) tad-Direttiva 2007/64/KE...' ⁽¹⁾ (minn hawn 'il quddiem il-PSD'). L-Artikolu 1(1) tal-PSD jstabbilixxi l-kategoriji ta' fornituri ta' servizzi ta' hlas, inklużi l-BĊE u l-BĊNi meta ma jaġixxux fil-kapaċità tagħhom bhala awtoritajiet monetarji. Isegwi mid-dispożizzjonijiet msemmijin iktar 'il fuq li r-regolament propost japplika għall-hlasijiet transkonfinali sa EUR 50 000 li jagħmlu l-ECB jew il-BĊNi meta jkunu qed jaġixxu 'l barra mil-ambitu tal-kapaċità tagħhom bhala awtoritajiet monetarji u meta dawn it-tranzazzjonijiet ma jsirux għalihom innifishom. Il-BĊE jilqa' b'sodisfazzjon l-ambitu estiż tar-regolament propost f'dan ir-rigward, li jikkonforma mal-prinċipji tas-SEPA.

5. *Kummenti oħra legali*

- 5.1. Il-BĊE jappoġġa l-ghan tar-regolament propost li jkun hemm konformità mal-istandards ta' leġislazzjoni tajba u jaqbel mal-introduzzjoni tal-qafas ta' definizzjoni semplifikat. Madankollu, jidher li jidhlu f'xulxin xi ftit il-kunċetti ta' 'pagamenti transkonfinali' u 'tranzazzjoni ta' hlas' li hemm rispettivament fl-Artikolu 2(1) u l-Artikolu 2(7) tar-regolament propost.
- 5.2. Il-BĊE huwa tal-opinjoni li jekk kunċett definit jidher f'aktar minn leġislazzjoni waħda sekondarja, id-definizzjoni korrispondenti għandha tkun, kemm jista' jkun possibbli, identika fil-leġislazzjoni kollha bhala din biex tiġi żgurata ċ-ċertezza legali, speċjalment fatti legali relatati mill-qrib. Izda hemm xi divergenzi bejn il-kunċett ta' 'strument ta' hlas' kif iddefinit fl-Artikolu 4(23) tal-PSD u l-ekwivalenti tiegħu fl-Artikolu 2(2) tar-regolament propost. Fil-PSD, hemm referenza għall-'ordni tal-hlas' filwaqt li d-definizzjoni fir-regolament propost tirreferi għal 'tranzazzjoni ta' hlas'. Dan mhuwiex felici u jista' johloq konfużjoni, speċjalment billi kemm 'ordni tal-hlas' u 'tranzazzjoni ta' hlas' huma kunċetti definiti kemm fir-regolament propost u fil-PSD. Għalhekk, il-BĊE jissuġġerixxi li dawn iż-żewġ atti legali jiġu allineati fir-rigward tad-definizzjoni inkwistjoni.
- 5.3. Billi r-regolament propost ma fih l-ebda dispożizzjoni dwar it-trasparenza tal-imposti li jikkorrespondu mal-Artikolu 4 tar-Regolament (KE) Nru 2560/2001, il-BĊE jirrakkomanda li jiġi kkunsidrat jekk għandhiex issir referenza fir-regolament propost għad-dispożizzjonijiet rilevanti fil-PSD dwar kundizzjonijiet u rekwiżiti ta' informazzjoni għal servizzi ta' hlas.

⁽¹⁾ Id-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' hlas fis-suq intern li temenda d-Direttivi 97/7/KE, 2002/65/KE, 2005/60/KE u 2006/48/KE u li thassar id-Direttiva 97/5/KE, ĠU L 319, 5.12.2007, p. 1.

6. *Proposti għall-abbozzar*

Fejn l-opinjoni ta' hawn fuq dwar l-Artikolu 2(1) u l-Artikolu 3 tar-regolament propost iwassal għal tibdil fir-regolament propost, qed isiru l-proposti għall-abbozzar fl-Anness.

Magħmula fi Frankfurt am Main, fis-6 ta' Jannar 2009.

Il-President tal-BĊE

Jean-Claude TRICHET

ANNEX

Proposti għall-abbozzar

Test propost mill-Kummissjoni	Emendi proposti mill-BĊE
Emenda 1 1 Artikolu 2(1) tar-regolament propost	
<p style="text-align: center;"><i>Artikolu 2(1)</i></p> <p>'pagamenti traskonfinali' tfisser tranżazzjonijiet ta' hlas elettroniku mibdijin mill-pagatur jew mill-benefiċjarju u mwettqa permezz ta' fornitur tas-servizzi tal-hlas jew fergha tiegħu f'wiehed mill-Istati Membri, bil-hsieb li jitqiegħed ammont ta' flus għad-dispożizzjoni ta' benefiċjarju permezz tal-fornitur tas-servizzi tal-hlas jew fergha tiegħu, fi Stat Membru iehor;</p>	<p style="text-align: center;"><i>Artikolu 2(1)</i></p> <p>'pagamenti traskonfinali' tfisser tranżazzjonijiet ta' hlas elettroniku mibdijin mill-pagatur jew mill-benefiċjarju u mwettqa permezz ta' fornitur tas-servizzi tal-hlas jew fergha tiegħu f'wiehed mill-Istati Membri, bil-hsieb li jitqiegħed ammont ta' flus għad-dispożizzjoni ta' benefiċjarju permezz tal-fornitur tas-servizzi tal-hlas jew fergha tiegħu, fi Stat Membru iehor;</p>
<u>Ġustifikazzjoni</u> — Ara l-paragrafu 5.1 tal-opinjoni	
Emenda 2 Jiddaħhal l-Artikolu 3(3) fir-regolament propost	
<p style="text-align: center;"><i>Artikolu 3(3)</i></p> <p>L-ebda test bhalissa</p>	<p style="text-align: center;"><i>Artikolu 3(3)</i></p> <p>L-ekwivalenza bejn il-hlasijiet traskonfinali u l-hlasijiet domestiċi korrispondenti għandhom jigu vvalutati fuq il-bażi ta' kriterji bħall-kanal tal-bidu, il-veloċità, il-grad ta' awtomazzjoni, ir-relazzjoni mal-klijent u l-livell tas-servizz pprovdut lill-klijent</p>
<u>Ġustifikazzjoni</u> — Ara l-paragrafu 3 tal-opinjoni	